

REGOLAMENTI

REGOLAMENT TA' DELEGA TAL-KUMMISSJONI (UE) Nru 272/2012

tas-7 ta' Frar 2012

li jissupplimenta r-Regolament (KE) Nru 1060/2009 tal-Parlament Ewropew u tal-Kunsill rigward it-tariffi mitluba mill-Awtorità Ewropea tat-Titoli u s-Swieq lill-aġenziji ta' klassifikazzjoni tal-kreditu

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggradaw il-kreditu⁽¹⁾, u b'mod partikolari l-Artikolu 19(2) tiegħu,

Billi:

- (1) L-Artikolu 62 tar-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq)⁽²⁾ jistipula li d-dhul tal-Awtorità Ewropea tat-Titoli u s-Swieq (AETS) għandhom jikkonsitu wkoll f'tariffi mħallsa lill-AETS f'każijiet speċifikati fil-leġislazzjoni tal-Unjoni flimkien ma' kontribuzzjonijiet minn awtoritajiet pubbliċi nazzjonali u sussidju mill-Unjoni.
- (2) Sabiex jiġi żgurat użu effiċjenti tal-baġit tal-AETS u, fl-istess hin, jithaffef il-piż finanzjarju għall-Istati Membri u l-Unjoni, huwa neċessarju li jiġi żgurat li l-aġenziji ta' klassifikazzjoni tal-kreditu jhallsu mill-anqas l-ispejjeż kollha relatati mas-superviżjoni tagħhom. Kwalunkwe deficit li jista' jsehh matul sena finanzjarja waħda għandu jiġi rkuprat mill-aġenziji ta' klassifikazzjoni tal-kreditu fis-sena sussegwenti.
- (3) Għandha tintalab tariffa superviżorja annwali lill-aġenziji ta' klassifikazzjoni tal-kreditu li jaqbzu ċertu livell limitu ta' fatturat sabiex tipprovdi għaċ-ċertezza baġitarja kemm għall-AETS kif ukoll għall-aġenziji ta' klassifikazzjoni tal-kreditu kkonċernati. It-tariffi superviżorji annwali ma għandhomx isiru piż għal dawk li jkunu għadhom kif dahl fuq fis-suq ta' klassifikazzjoni tal-kreditu. Barra minn hekk, l-aġenziji żgħira ta' klassifikazzjoni tal-kreditu huma mistennija li jgħallu ferm inqas spejjeż superviżorji minn dawk kbar. Għaldaqstant, ikun proporzjonat li l-aġenziji żgħira ta' klassifikazzjoni tal-kreditu jkunu eżentati kompletament milli jhallsu t-tariffa superviżorja annwali

fejn l-aġenzija ta' klassifikazzjoni tal-kreditu jew il-grupp ta' aġenziji ta' klassifikazzjoni tal-kreditu li tappartjeni għalih ma jaqbzux ċertu livell limitu ta' fatturat.

- (4) Sabiex tiġi żgurata allokkazzjoni ġusta u ċara ta' tariffi li, fl-istess hin, tirrifletti l-piż amministrattiv attwali għal kull entità superviżjonata, it-tariffa superviżorja għandha tiġi kkalkolata skont il-fatturat tal-aġenziji ta' klassifikazzjoni tal-kreditu, iġġenerat mill-attivitajiet ta' klassifikazzjoni u s-servizzi anċillari, minhabba li l-ispiża ta' superviżjoni hija oġġett għall-aġenziji l-kbar ta' klassifikazzjoni tal-kreditu milli għal dawk għall-aġenziji li huma iżgħar. Barra minn hekk, il-forniment ta' servizzi anċillari jehtieġ sforz superviżorju addizzjonali minhabba li l-kunflitti ta' interess li jirrizultaw mill-forniment ta' servizzi anċillari jehtieġu monitoraġġ. L-aġenziji ta' klassifikazzjoni tal-kreditu ma għandhomx jevitaw l-allokkazzjoni ġusta tat-tariffi skont dan ir-Regolament billi jallokaw mill-ġdid il-fatturat lil entitajiet oħra fi hdan il-grupp tagħhom sabiex inaqqsu l-kontribuzzjonijiet tariffarji tagħhom. L-AETS għandha tissorvelja u tirrapporta kwalunkwe żviluppi kritiċi f'dan ir-rigward.
- (5) Għandha tintalab tariffa għar-registrazzjoni lill-aġenziji ta' klassifikazzjoni tal-kreditu stabbiliti fl-Unjoni biex tirrifletti l-ispejjeż tal-AETS għall-ipproċessar tal-applikazzjoni għar-registrazzjoni. Il-kumplessità ta' applikazzjoni u l-ispejjeż assoċjati mal-valutazzjoni tal-applikazzjoni jiddependu meta aġenzija ta' klassifikazzjoni tal-kreditu tapplika għall-hruġ ta' klassifikazzjoni għall-istrumenti finanzjarji strutturati jew tippjana li tapprova klassifikazzjoni minn aġenzija ta' pajjiż terz jew ikollha xi fergħat. Għaldaqstant, it-tariffa għar-registrazzjoni għandha tiġi kkalkolata skont dawn il-fatturi. Fil-parti l-kbira tagħhom, l-ispejjeż ta' proċessar jiddependu ukoll mid-daqs tal-aġenzija ta' klassifikazzjoni tal-kreditu li tapplika. Peress li l-fatturat fil-ġejjieni ta' aġenzija ġdida ta' klassifikazzjoni tal-kreditu ma jkunx magħruf fil-mument tal-applikazzjoni tagħha għar-registrazzjoni, in-numru ta' impjegati għandu jiehu post il-fatturat bħala bażi komuni għall-kalkolu tal-aġenziji ta' klassifikazzjoni tal-kreditu kollha.
- (6) Dan ir-Regolament għandu jispeċifika t-tariffi li għandhom jintalbu lill-aġenziji ta' klassifikazzjoni tal-kreditu ta' pajjiżi terzi li japplikaw għal ċertifikazzjoni fl-Unjoni skont l-Artikolu 5(2) tar-Regolament (KE) Nru 1060/2009 sabiex ikopru l-ispejjeż ta' ċertifikazzjoni u superviżorji annwali tagħhom. F'dan ir-rigward l-ispejjeż

⁽¹⁾ ĠU L 302, 17.11.2009, p. 1.

⁽²⁾ ĠU L 331, 15.12.2010, p. 84.

neċessarji tal-AETS huma relatati maċ-ċertifikazzjoni ta' aġenziji ta' klassifikazzjoni tal-kreditu ta' pajjiżi terzi bhal dawn skont l-Artikolu 5(3) tar-Regolament (KE) Nru 1060/2009 li ssegwi proċedura simili bhal dik applikabbli ghar-registrazzjoni tal-aġenziji ta' klassifikazzjoni tal-kreditu stabbiliti fl-Unjoni, kif ukoll l-ispiża mehtieġa tal-AETS ghas-supervizjoni ta' aġenziji ta' klassifikazzjoni tal-kreditu ċertifikati.

- (7) L-aġenziji ta' klassifikazzjoni tal-kreditu għandhom jiġu rimborżati perċentwal tat-tariffa li hallsu inizjalment ghar-registrazzjoni jew għaċ-ċertifikazzjoni tagħhom meta jirtiraw l-applikazzjoni tagħhom matul il-proċess ta' registrazzjoni jew ċertifikazzjoni hekk kif l-ispejjeż tal-AETS għall-ipproċessar tal-applikazzjoni jkun aktar baxxi f'dawn il-każijiet.
- (8) Minhabba xi żviluppi possibbli fil-futur, huwa xieraq li jiġu riveduti u aġġornati kif mehtieġ il-livelli limitu għall-eżenzjoni tal-aġenziji ta' klassifikazzjoni ta' kreditu mill-jhallsu t-tariffi superviżorji annwali u l-ammonti ta' registrazzjoni u ċertifikazzjoni. Il-Kummissjoni għandha tivvaluta l-applikazzjoni ġusta ta' dawn il-miżuri fi żmien erba' snin mid-dhul fis-seħh ta' dan ir-Regolament u għandha tirrapporta lill-Parlament Ewropew u l-ill Kunsill dwar il-htieġa possibbli ghar-revizjoni tiegħu.
- (9) L-awtoritajiet kompetenti nazzjonali jgarrbu spejjeż meta jwettqu kompiti delegati lilhom mill-AETS skont l-Artikolu 30 tar-Regolament (KE) Nru 1060/2009 u meta jipprovdu assistenza lill-AETS fil-każijiet l-oħra speċifikati f'dak ir-Regolament. It-tariffi li se jintalbu mill-AETS lill-aġenziji ta' klassifikazzjoni tal-kreditu għandhom ikopru wkoll dawk l-ispejjeż. Sabiex jiġi evitat li l-awtoritajiet kompetenti jgarrbu telf jew jirrealizzaw profitt mit-twettiq ta' kompiti ddelegati jew mill-assistenza lill-AETS, l-AETS għandha trodd lura l-ispejjeż attwali mgarrba minn dik l-awtorità kompetenti nazzjonali.
- (10) Dan ir-Regolament għandu jifforma l-bażi għad-dritt tal-AETS li titlob tariffi lill-aġenziji ta' klassifikazzjoni tal-kreditu. Sabiex minnufih tiġi faċilitata l-attività superviżorja u ta' infurzar effettiva u effiċjenti, ir-Regolament għandu jidhol fis-seħh fit-tielet jum wara l-pubblikazzjoni tiegħu.

ADOTTAT DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi r-regoli dwar it-tariffi li l-Awtorità Ewropea tat-Titoli u s-Swieq (AETS) għandha titlob lill-aġenziji ta' klassifikazzjoni tal-kreditu ghas-supervizjoni, ir-registrazzjoni u ċ-ċertifikazzjoni.

Artikolu 2

L-irkupru tal-ispejjeż superviżorji kollha

It-tariffi mitluba lill-aġenziji ta' klassifikazzjoni tal-kreditu għandhom ikopru:

- (a) l-ispejjeż kollha relatati mas-supervizjoni tal-aġenziji ta' klassifikazzjoni tal-kreditu mill-AETS skont ir-Regolament (KE) Nru 1060/2009, inklużi l-ispejjeż li jirriżultaw mir-registrazzjoni u ċ-ċertifikazzjoni tal-aġenziji ta' klassifikazzjoni tal-kreditu;
- (b) l-ispejjeż kollha ghar-rimborż tal-awtoritajiet kompetenti li l-AETS tkun iddelegat lilhom kompiti skont l-Artikolu 30 tar-Regolament (KE) Nru 1060/2009;
- (c) l-ispejjeż kollha ghar-rimborż tal-awtoritajiet kompetenti li pprovduw assistenza lill-AETS skont l-Artikolu 23c(4) u l-Artikolu 23d(5) tar-Regolament (KE) Nru 1060/2009.

Artikolu 3

Introjtu applikabbli

1. Għall-finijiet ta' kalkolu tat-tariffi msemija fl-Artikolu 5, l-Artikolu 7(1) u l-Artikolu 11(1) u (2), il-fatturat applikabbli għal sena finanzjarja partikolari (n) għandu jkun id-dhul ta' aġenzija ta' klassifikazzjoni tal-kreditu kif ippubblikat fil-kontijiet awditjati tagħha tas-sena preċedenti (n-1) iġġenerat mill-attivitajiet ta' klassifikazzjoni u servizzi aċċillari.

2. Meta l-aġenzija ta' klassifikazzjoni tal-kreditu ma tkunx operat matul is-sena shiha (n-1), id-dhul applikabbli għandu jiġi stmat bl-estrapolazzjoni ta' dak l-ammont għas-sena finanzjarja shiha.

KAPITOLU II

TARIFFI

Artikolu 4

Tipi ta' tariffi u modalijiet ta' hlas ġenerali

1. L-aġenziji ta' klassifikazzjoni tal-kreditu stabbiliti fl-Unjoni li japplikaw ghar-registrazzjoni skont l-Artikolu 14(1) tar-Regolament (KE) Nru 1060/2009 għandhom jintalbu jhallsu t-tipi ta' tariffi li ġejjin:

- (a) tariffi superviżorji annwali skont l-Artikolu 5;
- (b) tariffi ghar-registrazzjoni skont l-Artikolu 6.

2. L-aġenziji ta' klassifikazzjoni tal-kreditu stabbiliti f'pajjiżi terzi li japplikaw għaċ-ċertifikazzjoni skont l-Artikolu 5(2) tar-Regolament (KE) Nru 1060/2009 għandhom jintalbu jhallsu t-tipi ta' tariffi li ġejjin:

- (a) tariffi superviżorji annwali fissi skont l-Artikolu 7;
- (b) tariffi għaċ-ċertifikazzjoni skont l-Artikolu 8.

3. It-tariffi għandhom jithallsu f'Euro. Dawn għandhom jithallsu kif inhu speċifikat fl-Artikoli 5(3), 6(6), 7(2) u 8(2).

Kwalunkwe hlas tard ghandu jkun soġġett ghal multa ta' kuljum ugwali ghal 0,1 % tal-ammont dovut.

Artikolu 5

Tariffa supervizorja annwali għall-aġenziji ta' klassifikazzjoni tal-kreditu rreġistrati

1. Aġenzija ta' klassifikazzjoni tal-kreditu rreġistrata għandha tinalab thallas tariffa supervizorja annwali.

Permezz ta' deroga mill-ewwel subparagrafu, aġenzija ta' klassifikazzjoni tal-kreditu rreġistrata għandha tkun eżentata milli thallas tariffa supervizorja annwali jekk id-dhul totali tagħha kif ippubblikati fl-aktar kontijiet awditjati reċenti tagħha jkun inqas minn EUR 10 miljun, jew fil-każ li tappartjeni għal grupp ta' aġenziji ta' klassifikazzjoni tal-kreditu, fejn il-grupp ta' aġenziji ta' klassifikazzjoni tal-kreditu jkollu dhul aggregat totali ta' inqas minn EUR 10 miljun.

2. It-tariffa supervizorja annwali għal sena finanzjarja partikolari għandha tiġi kkalkolata kif ġej:

- (a) il-bażi għall-kalkolu tat-tariffa supervizorja annwali għal sena finanzjara partikolari għandha tkun l-istima tan-nefqa relatata mas-supervizjoni tal-aġenziji ta' klassifikazzjoni tal-kreditu kif inkluża fil-baġit tal-AETS għal dik is-sena, stabbilit u approvat skont l-Artikolu 63 tar-Regolament (UE) Nru 1095/2010;
- (b) l-ammont rilevanti għall-kalkolu tat-tariffa supervizorja annwali għal sena finanzjara partikolari għandu jkun l-istima tan-nefqa skont il-punt (a) imnaqqs minn kwalunkwe tariffa supervizorja annwali li trid tinalab lill-aġenziji ta' klassifikazzjoni tal-kreditu ċertifikati għal sena finanzjarja partikolari skont l-Artikolu 7 u miżjuda minn kwalunkwe deficit mis-sena finanzjarja preċedenti;
- (c) aġenzija ta' klassifikazzjoni tal-kreditu rreġistrata kif imsemmi fil-paragrafu 1 għandha thallas bhala tariffa supervizorja annwali parti mill-ammont rilevanti li jikkorrispondi għas-sehem tal-fatturat applikabbli tal-aġenzija ta' klassifikazzjoni tal-kreditu għall-fatturat applikabbli totali tal-aġenziji ta' klassifikazzjoni tal-kreditu mehtieġa li jhallsu tariffa supervizorja annwali skont il-paragrafu 1.

3. It-tariffa supervizorja annwali għal sena finanzjarja partikolari għandha tithallas f'żewġ hlasijiet parzjali.

L-ewwel hlas parzjali għandu jkun dovut sa tmiem Frar ta' dik is-sena u għandu jammonta għal żewġ terzi tal-istima tat-tariffa supervizorja annwali. Jekk il-fatturat applikabbli jkun għadu mhux disponibbli f'dak il-perjodu, l-AETS għandha tibbaża l-kalkolu fuq il-fatturat inkluż fl-aktar kontijiet awditjati reċenti disponibbli.

It-tieni hlas parzjali għandu jkun dovut sa tmiem Awwissu. L-ammont tat-tieni hlas parzjali għandu jkun it-tariffa supervizorja annwali kkalkolata skont il-paragrafu 2 mnaqqs mill-ammont tal-ewwel hlas parzjali.

L-AETS għandha tibghat il-fatturi għall-hlasijiet parzjali lill-aġenziji ta' klassifikazzjoni tal-kreditu tal-inqas 30 jum qabel id-data tal-hlas rispettiva.

Artikolu 6

Tariffa għar-reġistrazzjoni

1. L-ammont tat-tariffa għar-reġistrazzjoni li għandha tithallas mill-aġenziji ta' klassifikazzjoni tal-kreditu individwali li japplikaw għar-reġistrazzjoni għandu jkun proporzjonat

meta mqabbel mal-kumplessità tal-applikazzjoni u d-daqs tal-aġenzija ta' klassifikazzjoni tal-kreditu kif inhu speċifikat fil-paragrafi 2 sa 5.

2. Għall-finijiet ta' kalkolu tal-ammont tat-tariffa għar-reġistrazzjoni, il-kriterji li ġejjin għandhom jittiehdu f'kunsiderazzjoni:

- (a) jekk aġenzija ta' klassifikazzjoni tal-kreditu għandhiex il-hsieb li tohroġ klassifikazzjoni għal strumenti finanzjarji strutturati;
- (b) jekk aġenzija ta' klassifikazzjoni tal-kreditu għandhiex ferġha fi Stat Membru iehor jew f'pajjiż terz;
- (c) jekk aġenzija ta' klassifikazzjoni tal-kreditu għandhiex il-hsieb li tapprova l-klassifikazzjonijiet.

3. Fejn ma jkun japplika l-ebda wiehed mill-kriterji stabbiliti fil-paragrafu 2, it-tariffi tar-reġistrazzjoni għandhom jiġu kkalkolati skont in-numru ta' impjegati, kif ġej:

- (a) aġenziji ta' klassifikazzjoni tal-kreditu b'inqas minn 15-il impjegat għandhom ihallsu EUR 2 000;
- (b) aġenziji ta' klassifikazzjoni tal-kreditu bi 15 sa 49 impjegat għandhom ihallsu EUR 15 000;
- (c) aġenziji ta' klassifikazzjoni tal-kreditu b'mill-inqas 50 impjegat għandhom ihallsu EUR 40 000.

4. Aġenziji ta' klassifikazzjoni tal-kreditu li jissodisfaw biss wiehed mill-kriterji stabbiliti fil-paragrafu 2 għandhom ihallsu t-tariffi għar-reġistrazzjoni li ġejjin skont in-numru ta' impjegati tagħhom, kif ġej:

- (a) aġenziji ta' klassifikazzjoni tal-kreditu b'inqas minn 15-il impjegat għandhom ihallsu EUR 10 000;
- (b) aġenziji ta' klassifikazzjoni tal-kreditu bi 15 sa 49 impjegat għandhom ihallsu EUR 40 000;
- (c) aġenziji ta' klassifikazzjoni tal-kreditu b'mill-inqas 50 impjegat għandhom ihallsu EUR 100 000.

5. Aġenziji ta' klassifikazzjoni tal-kreditu li jissodisfaw tal-inqas tnejn mill-kriterji stabbiliti fil-paragrafu 2 għandhom ihallsu t-tariffi għar-reġistrazzjoni li ġejjin skont in-numru ta' impjegati tagħhom, kif ġej:

- (a) aġenziji ta' klassifikazzjoni tal-kreditu b'inqas minn 15-il impjegat għandhom ihallsu EUR 30 000;
- (b) aġenziji ta' klassifikazzjoni tal-kreditu bi 15 sa 49 impjegat għandhom ihallsu EUR 85 000;
- (c) aġenziji ta' klassifikazzjoni tal-kreditu b'mill-inqas 50 impjegat għandhom ihallsu EUR 125 000.

6. It-tariffa għar-reġistrazzjoni għandha tithallas kollha meta l-aġenzija ta' klassifikazzjoni tal-kreditu tapplika għar-reġistrazzjoni.

7. Jekk aġenzija ta' klassifikazzjoni tal-kreditu tirtira l-applikazzjoni għar-reġistrazzjoni tagħha qabel ma l-AETS tkun innotifikatha li l-applikazzjoni tlestiet skont it-tieni subparagrafu

tal-Artikolu 15(4) tar-Regolament (KE) Nru 1060/2009, l-AETS għandha trodd lura tliet kwarti mit-tariffa għar-registrazzjoni mhallsa. Jekk l-applikazzjoni tiġi rtirata wara din id-data, iżda qabel ma l-AETS tkun hadet id-deċiżjoni rraġunata ta' registrazzjoni jew ta' ċahda tar-registrazzjoni, l-AETS għandha trodd lura kwart mit-tariffa għar-registrazzjoni mhallsa.

8. Permezz ta' deroga mill-Artikolu 5, aġenzija ta' klassifikazzjoni tal-kreditu rreġistrata li hija meħtieġa thallas tariffa supervizorja annwali skont l-Artikolu 5(1), fis-sena ta' registrazzjoni tagħha din għandha thallas tariffa supervizorja inizjali ta' EUR 500 għal kull xahar shih fil-perjodu ta' żmien bejn id-data ta' registrazzjoni u tmiem is-sena finanzjarja. Din it-tariffa għandha tithallas kollha ladarba r-registrazzjoni tiġi notifikata lill-aġenzija ta' klassifikazzjoni tal-kreditu.

Artikolu 7

Tariffa supervizorja annwali fissa għall-aġenziji ta' klassifikazzjoni tal-kreditu ċertifikati

1. Aġenzija ta' klassifikazzjoni tal-kreditu ċertifikata skont ir-Regolament (KE) Nru 1060/2009 għandha thallas tariffa supervizorja annwali ta' EUR 6 000.

Permezz ta' deroga mill-ewwel subparagrafu, aġenzija ta' klassifikazzjoni tal-kreditu ċertifikata għandha tkun eżentata milli thallas tariffa supervizorja annwali fejn id-dhul totali tagħha ppubblikat fl-aktar kontijiet awditjati reċenti tagħha jkun inqas minn EUR 10 miljun, jew fil-każ li tkun tappartjeni għal grupp ta' aġenziji ta' klassifikazzjoni tal-kreditu, fejn il-grupp ta' aġenziji ta' klassifikazzjoni tal-kreditu jkollu dhul totali aggregat ta' inqas minn EUR 10 miljun.

2. It-tariffa supervizorja annwali għal aġenzija ta' klassifikazzjoni tal-kreditu ċertifikata għandha tithallas sa tmiem Frar. L-AETS għandha tibghat fattura għall-hlas lil aġenzija ta' klassifikazzjoni tal-kreditu ċertifikata tal-inqas 30 jum qabel dik id-data.

Artikolu 8

Tariffa għaċ-ċertifikazzjoni

1. Aġenzija ta' klassifikazzjoni tal-kreditu li tapplika għal ċertifikazzjoni għandha thallas tariffa għaċ-ċertifikazzjoni ta' EUR 10 000.

2. It-tariffa għaċ-ċertifikazzjoni għandha tithallas kollha fiż-żmien meta l-aġenzija ta' klassifikazzjoni tal-kreditu tapplika għal ċertifikazzjoni.

3. Jekk aġenzija ta' klassifikazzjoni tal-kreditu tirtira l-applikazzjoni tagħha għal ċertifikazzjoni qabel ma l-AETS tkun innotifikatha li l-applikazzjoni tlestiet skont it-tieni subparagrafu tal-Artikolu 15(4) tar-Regolament (KE) Nru 1060/2009, l-AETS għandha trodd lura tliet kwarti mit-tariffa għaċ-ċertifikazzjoni mhallsa. Jekk l-applikazzjoni tiġi rtirata wara dik id-data, iżda qabel ma l-AETS tkun adottat id-deċiżjoni rraġunata ta' ċertifikazzjoni jew ta' ċahda taċ-ċertifikazzjoni, l-AETS għandha trodd lura kwart mill-imposta ta' ċertifikazzjoni mhallsa.

4. Permezz ta' deroga mill-Artikolu 7, aġenzija ta' klassifikazzjoni tal-kreditu ċertifikata li hija meħtieġa thallas tariffa supervizorja annwali skont l-Artikolu 7(1) għandha thallas tariffa supervizorja inizjali ta' EUR 500 għal kull xahar shih fil-perjodu ta' żmien bejn id-data ta' ċertifikazzjoni u tmiem is-sena finanzjarja fis-sena ta' ċertifikazzjoni tagħha. Din it-

tariffa għandha tithallas kollha hekk kif iċ-ċertifikazzjoni tiġi nnotifikata lill-aġenzija ta' klassifikazzjoni tal-kreditu.

Artikolu 9

Rimborż tal-awtoritajiet kompetenti

1. Hija biss l-AETS li għandha titlob tariffi lill-aġenziji ta' klassifikazzjoni tal-kreditu għar-registrazzjoni, iċ-ċertifikazzjoni u s-supervizjoni tagħhom. L-awtoritajiet kompetenti ma għandhomx jitolbu tariffi lill-aġenziji ta' klassifikazzjoni tal-kreditu, l-anqas f'każijiet fejn dawk l-awtoritajiet iwettqu kompiti fisem l-AETS skont l-Artikolu 30 tar-Regolament (KE) Nru 1060/2009.

2. L-AETS għandha thallas lura lil awtorità kompetenti għall-ispejjeż attwali mgarrba bhala riżultat tat-twettiq tal-kompiti delegati skont l-Artikolu 30 tar-Regolament (KE) Nru 1060/2009 jew bhala riżultat tal-assistenza mogħtija lill-AETS skont l-Artikolu 23c(4) jew tal-Artikolu 23d(5) ta' dak ir-Regolament. L-ispejjeż li għandhom jithallsu lura għandhom jikkonsistu fl-ispejjeż fissi u l-ispejjeż varjabbli kollha relatati mat-twettiq tal-kompiti delegati jew mal-assistenza mogħtija lill-AETS.

KAPITOLU III

DISPOŻIZZJONIJIET TRANSITORJI U FINALI

Artikolu 10

Tariffi fl-2011

1. Għall-2011, l-aġenziji ta' klassifikazzjoni tal-kreditu rreġistrati fl-2011 għandhom ihallsu tariffa supervizorja inizjali ta' EUR 500 għal kull xahar shih fil-perjodu bejn id-data ta' registrazzjoni, iżda mhux qabel l-1 ta' Lulju 2011, u l-31 ta' Diċembru 2011. Din it-tariffa għandha tithallas kollha kemm hi sa tmiem April 2012.

Permezz ta' deroga mill-ewwel subparagrafu, aġenzija ta' klassifikazzjoni tal-kreditu rreġistrata għandha tkun eżentata milli thallas tariffa supervizorja fl-2011 meta d-dhul totali tagħha kif ippubblikat fl-aktar kontijiet awditjati reċenti tagħha jkun inqas minn EUR 10 miljun, jew fil-każ fejn tkun tagħmel parti minn grupp ta' aġenziji ta' klassifikazzjoni tal-kreditu, fejn il-grupp ta' aġenziji ta' klassifikazzjoni tal-kreditu jkollu dhul aggregat totali ta' inqas minn EUR 10 miljun.

2. Għall-2011, l-aġenziji ta' klassifikazzjoni tal-kreditu ċertifikati fl-2011 għandhom ihallsu tariffa supervizorja inizjali ta' EUR 500 għal kull xahar shih bejn id-data ta' ċertifikazzjoni, iżda mhux qabel l-1 ta' Lulju 2011, u l-31 ta' Diċembru 2011. Din it-tariffa għandha tithallas kollha sa tmiem April 2012.

Permezz ta' deroga mill-ewwel subparagrafu, aġenzija ta' klassifikazzjoni tal-kreditu għandha tkun eżentata milli thallas tariffa supervizorja fl-2011 meta jkollha fatturat applikabbli ta' inqas minn EUR 10 miljun, jew fil-każ li tkun tagħmel parti minn grupp ta' aġenziji ta' klassifikazzjoni tal-kreditu, fejn il-grupp ta' aġenziji ta' klassifikazzjoni tal-kreditu jkollhom fatturat aggregat totali ta' inqas minn EUR 10 miljun.

Artikolu 11

Dhul fis-sehh

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Frar 2012.

Għall-Kummissjoni
Il-President
José Manuel BARROSO
